

जेडीए स्कीम

में आवेदन 16 जून तक

जयपुर । जेडीए प्रशासन ने आवासीय योजना गंगा विहार, सरस्वती विहार एवं यमुना विहार में ऑनलाईन आवेदन की तिथि 16 जून तक बढ़ा दी है।

जयपुर विकास आयुक्त आनंदी ने बताया कि आवेदकों के रुझान और वेबसाइट पर ट्रैफिक लोड के कारण, 12 जून को निर्धारित अंतिम तिथि को बढ़ाने का निर्णय लिया गया है। अब सभी इच्छुक आवेदक 16 जून 2025 की रात्रि 12:00 बजे तक ऑनलाइन आवेदन कर सकते हैं। इसके साथ ही ऑनलाइन आवेदन में संशोधन करने की सुविधा 17 जून से 20 जून 2025 तक उपलब्ध रहेगी। जबकि लॉटरी की तिथि पूर्वानुसार 2 जुलाई 2025 को आयोजित की जाएगी। उन्होंने बताया कि गंगा विहार योजना जोन-13 के ग्राम बस्सी के खसरा नं. 1629, 1930 व 1931 पर जयपुर-आगरा राष्ट्रीय राजमार्ग से 2.50 किलोमीटर की दूरी पर कृषि अनाज मण्डी बस्सी के पीछे, बस्सी रेलवे स्टेशन के समीपस्थ स्थित है एवं योजना में 30 मीटर चौड़ी सड़क से पहुँच मार्ग उपलब्ध होता है। यमुना विहार योजना जोन-14 के ग्राम काठावाला तहसील-चाकसू के खसरा 23,25,26,37,38, 74,122,126 व 127 एवं ग्राम झुझारपुर तहसील-चाकसू के खसरा 13, 29, 30, 30/186, 31,68, 70, 87, 88 एवं 89 पर जयपुर से चाकसू जाने वाली 90 मीटर टॉक रोड पर स्थित है।

प्रतिनिधि मंडल ने मुख्यमंत्री से औद्योगिक समस्याओं पर चर्चा की

जयपुर। सूक्ष्म और लघु उद्योगों के राष्ट्रीय संगठन लघु उद्योग भारती के शीर्ष प्रतिनिधि मण्डल ने आज अखिल भारतीय संगठन महामंत्री प्रकाशचंद्र और अखिल भारतीय अध्यक्ष घनश्याम ओझा के नेतृत्व में प्रदेश के मुख्यमंत्री भजनलाल शर्मा से राजस्थान के विभिन्न क्षेत्रों की औद्योगिक समस्याओं के व्यावहारिक निराकरण के लिये मुलाकात की जिसमें प्रमुख रूप से राजस्थान के पुराने 37 औद्योगिक क्षेत्रो को रीको में हस्तांतरित करने के विधानसभा में लम्बित विल को पास करने, जोधपुर पाली बालोतरा, जसोल, बिटुजा में स्थित टेक्सटाइल व स्टील उद्योग से एवं पचपदरा रिरफाईरी से निकलने वाले तेजाबी व लवणीय प्रदूषित पानी के निस्तारण के लिये ड्रेन द्वारा कच्ছ की खाड़ी तक पहुंचाने की वृहद योजना बनने, ब्यावर व भीलवाड़ा जिलें में टाईल व हब बनाने, कृषि भूमि में रूपांतरण के बाद म्यूटेशन भरने, पचपदरा के पास रीको पेट्रोजोहन हब विकसित करने, पर्यावरण स्वीकृति के लिये लम्बित प्रकरणो का शीघ्र निस्तारण करने, माईनिंग क्षेत्र में ड्रेन सर्वे की पुनः समीक्षा करने, जोधपुर के

■ मुख्यमंत्री ने दिए उद्योगों की समस्याओं का प्राथमिकता पर निराकरण करने के निर्देश

आखिलियों को नियमित करने, पेट्रोजोन मे छोटे उद्यमियो को वाजिब दर पर औद्योगिक शेड बनाने, बालोतरा युआईटी की सीमा में रिंग रोड बनाने, कृषि मण्डी टैक्स व कृषक कल्याण सेस को समाप्त करने, रिसॉट व होटल को पूर्ण उद्योग का दर्जा देने, होटल व रिसॉट में भवन पर भी ब्याज व अनुदान देने, रीको द्वारा भूखण्ड आवंटन के बाद उद्योगो की प्रकृति बदलाव की स्वीकृति देने, राड़बिंग राजस्थान के तहत किये गये प्सओयू के अनर्गत स्वयं की भूमि पर लगने वाले उद्योगों को शिथिलता देने, मुख्यमंत्री लघु उद्योग प्रोत्साहन योजना के तहत लम्बित प्रकरणों की अनुदान राशि जारी करने, माईनर से मेजर उत्पादों को पुनः माईनर में करवाने के लिये केन्द्र सरकार को पत्र देने जैसे अनेक विषयों पर विस्तृत चर्चा की गई।

छह पुलिसकर्मी ‘कांस्टेबल ऑफ दी मंथ’ के अवॉर्ड से सम्मानित

जयपुर। जयपुर पुलिस कमिश्नर बीजू जॉर्ज जोसफ ने गुरुवार को पुलिस कमिश्नरेट में उत्कृष्ट, सराहनीय, मेहनत,लगन एवं समर्पण से कार्य करने वाले छह पुलिसकर्मियों को "कांस्टेबल ऑफ दी मंथ" के अवॉर्ड से सम्मानित किया। जयपुर पुलिस कमिश्नर बीजू जॉर्ज जोसफ ने बताया कि मई माह का "कांस्टेबल ऑफ दी मंथ पुरस्कार के लिए जिला पूर्व से जवाहर सर्किल थाने के कांस्टेबल मुकेश को दिया गया। मुकेश ने अज्ञात तीन वर्षीय बच्ची का अपहरण होने पर तत्काल टीम के साथ मिल कर सीसीटीवी फुटेज पर काम किया और बच्ची को सकुशल उसके माता-पिता तक पहुंचाया और आरोपी को गिरफ्तार करने में अहम भूमिका रही। वहीं सिंधी कैम्प थाने के कांस्टेबल श्रवण कुमार ने घरेलू नौकर द्वारा नकबजनी की बारदात करने पर तकनीकी सहायता व कड़ी मेहनत से आरोपित



कनिष्ठ अभियंता धनाराम व ठेकेदार रामकुंवार गुर्जर एवंमहिपाल डुडी को छह हजार रुपये रिश्वत लेते गिरफ्तार किया ।

दिनेश कुमार व चुन्नी कुमारी उर्फ आरती को गिरफ्तार कर प्रकरण का सम्पूर्ण माल बरामद करवाने में अहम भूमिका निभाई। इसके अलावा गलता गेट थाने का कांस्टेबल विनोद कुमार ने पोक्सो एक्ट के प्रकरण में फरार वारंटी बदमाश सपना

व मंजू की तलाश के लिए गांव वालों के सहयोग से एवं ग्राम पंचायत के प्रधान को विश्वास में लेकर ढाणी-ढाणी तलाश कर कड़ी मेहनत से दोनों आरोपितों को गिरफ्तार कर न्यायालय के सम्मक्ष पेश करवाने में अहम भूमिका निभाई।

पाक विस्थापितों और घुमंतुओं को 1 6 0 प्लॉट देगा जे.डी.ए.

जयपुर। विकास प्राधिकरण एक बार फिर नई आवासीय योजनाएं लॉन्च करने की तैयारी कर रहा है। गुरुवार को जयपुर विकास प्राधिकरण के मंथन सभागार में आयुक्त आनंदी की अध्यक्षता में पब्लिक वर्क कमेटी (पीडब्ल्यूसी) की बैठक आयोजित की गई। जिसमें जोन - 11 आवासीय योजना के लिए मानचित्र अनुमोदन किया गया। वहीं ग्राम सीतापुर में घुमंतु और पाक विस्थापितों के लिए 160 प्लॉट आवंटन करने का फैसला किया गया। इसके साथ ही 87 करोड़ रुपए के विकास कार्यों की भी वित्तीय और प्रशासनिक स्वीकृति जारी की गई।

जेडीए के जोन - 11 के क्षेत्राधिकार में स्थित ग्राम नेवटा, तहसील सांगानेर में 1365, 1366, 1367, 1368, 1369, 1370, 1395, 1396, 1397, 1398, 1399, 1400, 1401, 1409 और

ग्राम खटवाड़ा तहसील सांगानेर के खसरा नंबर 9105 - 1199, 1101, 1104, 1105 कुल 18 रकबा 22.23 हैक्टेयर भूमि पर आवासीय योजना का मानचित्र अनुमोदन किया गया।

जेडीए के जोन - 11 के क्षेत्राधिकार में स्थित ग्राम मानपुरा टीला वाला तहसील सांगानेर के खसरा नंबर 249, 254, 255, 258 और 259 कुल 5 कुल रकबा 3.32 हैक्टेयर भूमि पर आवासीय योजना का मानचित्र अनुमोदन किया गया।

जोन - 10 के क्षेत्र में खोरी रोपड़ा (पटेल नगर) आवासीय योजना में चारदीवारी निर्माण के लिए 7.09 करोड़ रुपए की प्रशासनिक और वित्तीय स्वीकृति जारी की गई। इसके साथ ही जोन - 13 में जीपी लंगडियावास राहोरी और नायला जमवायामगड में विकास कार्य और सड़क के लिए 4.83




जयपुर विकास प्राधिकरण के मंथन सभागार में आयुक्त आनंदी की अध्यक्षता में पब्लिक वर्क कमेटी की बैठक आयोजित की।

करोड़ रुपए की प्रशासनिक और वित्तीय स्वीकृति जारी की गई। जोन - 9 में डी मार्ग सर्किल से राणा सांगा मार्ग पर राजस्थान विद्युत प्रसारण निगम लिमिटेड द्वारा भूमिगत लाइन डालने से हुए रोड कट के नवीनीकरण के लिए 2.94 करोड़ रुपए की प्रशासनिक और वित्तीय स्वीकृति

जारी की गई। जोन - 9 के क्षेत्र में विभिन्न निजी खालेदारी की अनुमोदित आवासीय योजनाओं में बी.टी. सड़क निर्माण कार्यों के लिए 19.84 करोड़ रुपए की प्रशासनिक और वित्तीय स्वीकृति, बीआरटीएस कॉरिडोर चौमू पुलिसिया से 14 नंबर रोड वीकेआई तक स्ट्रीट लाइट के वर्क ऑफ स्कोप को

गायत्री यज्ञ में आहुतियां अर्पित कर किया योगाभ्यास

सीकर रोड स्मृति वन पार्क में विशेष योग सत्र आयोजित



गायत्री यज्ञ भाजपा के प्रदेशाध्यक्ष मदनसिंह राठौड़, जयपुर नगर निगम जयपुर ग्रेटर की महापौर डॉ. सौम्या गुर्जर, जयपुर शहर भाजपा अध्यक्ष अमित गोयल, योगगुरु कुलभूषण बैराठी ने सूर्य गायत्री मंत्र से आहुतियां प्रदान की।

सूर्योदय और सूर्यास्त के समय अग्निहोत्र करने का आह्वान किया गया। उल्लेखनीय है कि अखिल विश्व गायत्री परिवार द्वारा सीकर रोड क्षेत्र में होने वाले योग सत्र में यज्ञ भी अनिवार्य रूप से किया जा रहा है। इससे पूर्व प्रीति शर्मा के मार्गदर्शन में

लोगों को योग का अभ्यास कराया गया। डीआरएमएफ की टीम और विद्याधरनगर विधानसभा क्षेत्र के अनेक पार्श्वों ने योग किया। गौर्ध्रपि प्रकाश दास महाराज ने राष्ट्र भक्ति के गीतों ने लोगों को जोश भर दिया। उत्थान सेवा संस्थान की ओर से संचालित अपनी

बाल संस्कार पाठशाला के बालक बालिकाओं ने भी योगाभ्यास किया।

मंच का संचालन पतंजलि किसान सेवा समिति के प्रभारी कैप्टन शीशराम चौधरी और रमेश गोयल ने किया। पतंजलि किसान सेवा समिति सह प्रभारी शिवानन्द त्रिपाठी ने बताया कि

डिफेक्टिव मीटर के प्रकरणों की कराएं ऑडिट : डिस्कॉम्स चेयरमैन

■ आरती डोगरा ने सभी ओ एंड एम सर्किलों में डिफेक्टिव मीटर के प्रकरणों की लंबित सूची को समाप्त करने के निर्देश दिए

और उपभोक्ताओं को भी परेशानी का सामना करना पड़ता है। उन्होंने निर्देश दिए कि किसी भी सर्किल में डिफेक्टिव मीटर बदलने के प्रकरण दो माह से अधिक समय तक लंबित न रहें।

डिस्कॉम्स चेयरमैन ने बताया कि भारत सरकार की आरडीएसएस योजना के तहत प्रदेश में विद्युत उपभोक्ताओं के घरों में निशुल्क स्मार्ट मीटर लगाने का कार्य प्रारंभ कर दिया गया है। जिन टीमों द्वारा फील्ड में स्मार्ट मीटर लगाए जा रहे हैं, उनका डिस्कॉम के कार्मिक नियमित निरीक्षण एवं मॉनीटरिंग करें। सुडोगरा ने कहा कि भारत सरकार के इस महत्वाकांक्षी कार्यक्रम को प्रदेश

में सुगमता से क्रियान्वित करने के लिए डिस्कॉम्स द्वारा विस्तृत गाइडलाइन को अंतिम रूप दिया जा रहा है।

उन्होंने निर्देश दिए अपने-अपने कार्यक्षेत्र में अधीक्षण अभियंता प्रतिमाह, अधिशासी अभियंता प्रति तीन सप्ताह, सहायक अभियंता प्रत्येक 15 दिवस तथा कनिष्ठ अभियंता साप्ताहिक आधार पर स्मार्ट मीटर इंस्टॉलेशन की समीक्षा करें।

डिस्कॉम्स चेयरमैन ने वर्ष-2027 तक किसानों को कृषि कार्य के लिए दिन में बिजली देने की राज्य सरकार की प्रतिबद्धता के क्रम में दिन में दो ब्लॉक में सप्लाई देने के रोडमैप की भी समीक्षा की। बैठक में बताया गया कि राज्य के तीनों डिस्कॉम्स में 33 केवी के 5,478 ग्रामिण सब स्टेशनों में से 3,577 सब स्टेशनों में किसानों को दिन में दो ब्लॉक में विद्युत आपूर्ति की जा रही है। साथ ही, तीनों डिस्कॉम्स में अब तक करीब 1 लाख 36 हजार 417 स्मार्ट मीटर लगा दिए गए हैं।

सार-समाचार

मधुर मलिक वरिष्ठ उपाध्यक्ष एवं मो.युसुफ खान प्रचार मंत्री मनोनित



जयपुर । राजस्थान राज्य कर्मचारी संयुक्त महासंघ जिला शाखा जयपुर के जिला कार्यकारिणी में राजस्थान आवासन बोर्ड कर्मचारी संघ के मुख्यालय अध्यक्ष मधुर मलिक को वरिष्ठ उपाध्यक्ष एवं मो. युसुफ खान को राजस्थान राज्य कर्मचारी संयुक्त महासंघ जिला शाखा जयपुर का प्रचार मंत्री मनोनित किये जाने पर राजस्थान आवासन बोर्ड कर्मचारी संघ के प्रदेशाध्यक्ष दशरथ कुमार, महामंत्री प्रदीप शर्मा, कार्यकारी अध्यक्ष भागवती प्रसाद, संयुक्त महासचिव गोविंद नाटाणी, रमेश चन्द शर्मा ने नवनियुक्त पदाधिकारियों का स्वागत करते हुए आभार जताया कि नवनियुक्त पदाधिकारी कर्मचारी हितों एवं मण्डल हितों की मांगों का संघर्ष करते हुए कर्मचारी जगत के हितों के लिये कार्य करते रहेंगे।

मोहन वीणा-सात्विक वीणा की विश्व प्रसिद्ध जुगलबंदी 14 जून को



जयपुर। जयपुर में भारतीय शास्त्रीय संगीत को विश्व मंच पर पहचान दिलाने वाले ग्रैमी अवार्ड विजेता, पद्म भूषण पंडित विश्व मोहन भट्ट और उनके पुत्र, 'तंजी सम्राट' पंडित सलिल भट्ट की मोहन वीणा और सात्विक वीणा का विशेष जुगलबंदी कार्यक्रम आयोजित होने जा रहा है। यह संगीतयय कार्यक्रम 14 जून को शाम 7 बजे से राजस्थान इंटरनेशनल सेंटर (आरआईसी) में आयोजित किया जाएगा। यह विशेष कार्यक्रम न केवल भारतीय शास्त्रीय संगीत बल्कि विश्व संगीत की भी एक अद्भुत प्रस्तुति होगी, जिसमें आलाप, जोड़, झाला, विरंबित और द्रुत गतियों की रचनाएं प्रस्तुत की जाएंगी। इस दौरान विश्व शांति के लिए राग विश्व कौंस में पिता - पुत्र की प्रस्तुति मुख्य आकर्षण का केंद्र होगी। इसके साथ ही, राम और हनुमान जी की स्तुतियों की संगीतात्मक व्याख्या भी की जाएगी। वहीं, बनारस घराने के प्रसिद्ध तबला वादक, पंडित अभिषेक मिश्रा, अपने तबले की जोरदार थाप से श्रोताओं को मंत्रमुग्ध करेंगे। जयपुर की मिट्टी में जन्मे पंडित विश्व मोहन भट्ट राजस्थान के एकमात्र पद्म भूषण से सम्मानित संगीतज्ञ हैं। उन्हें ग्रैमी अवार्ड, संगीत नाटक अकादमी अवार्ड और राष्ट्रीय तानसेन सम्मान जैसे प्रतिष्ठित पुरस्कार प्राप्त हैं। इस अवसर पर उन्हें उनके 75वें अमृत महोत्सव वर्ष में विशेष सम्मान से भी नवाजा जाएगा। कार्यक्रम की सूत्रधार प्रसिद्ध कथक नृत्यांगना, अभिनेत्री और कोरियोग्राफर शिंजिनी कुलकर्णी होंगी, जो पंडित विश्व मोहन भट्ट और पंडित सलिल भट्ट के साथ एक अनूठे इंटरव्यू में उनके जीवन के प्रेरणादायक व रोचक पहलुओं पर संवाद करेंगी।

मदन राठौड़ ने अहमदाबाद विमान

दुर्घटना पर गहरी संवेदना व्यक्त की

जयपुर। भाजपा प्रदेश अध्यक्ष मदन राठौड़ ने अहमदाबाद विमान दुर्घटना पर गहरी संवेदना व्यक्त करते हुए कहा कि अहमदाबाद में एअर इंडिया के बोइंग 787 ड्रिमलाइनर विमान के दुर्घटनाग्रस्त होने की खबर से मन अत्यंत व्यथित है। इस दुःखद घटना में जिन अनमोल जीवनों की क्षित हुई, वह अपूरणीय है। शोकाकुल परिवारों के प्रति मेरी गहरी संवेदना है। ईश्वर दिवंगत आत्माओं को शांति प्रदान करें और शोक संतप्त परिजनों को यह दुःख सहने की शक्ति दे। हम सब इस कठिन घड़ी में एकजुट हैं। भारतीय जनता पार्टी राजस्थान की ओर से सभी दिवंगत आत्माओं को श्रद्धांजलि अर्पित करता हूँ। भाजपा प्रदेश अध्यक्ष मदन राठौड़ ने कहा कि गुजरात के पूर्व मुख्यमंत्री विजय रूपानी और विमान हादसे में सवार यात्रियों के असामयिक निधन से अत्यंत दुःख हुआ। वहीं इस दुःखद हादसे में गुजरात के पूर्व मुख्यमंत्री विजय रूपानी के निधन की खबर से राजनीति जगत में भी शोक की लहर दौड़ गई है। विजय रूपानी लंदन जा रहे थे।दुख की इस घड़ी में उनके परिवार के प्रति मेरी गहरी संवेदनाएँ।

डॉक्टर की क्लिनिक से डेढ़ लाख रुपए चोरी

जयपुर। मोतीढूंगरी थाना इलाके में एक क्लिनिक से डेढ़ लाख रुपए चोरी होने का मामला सामने आया है पुलिस के अनुसार आदर्श नगर निवासी डॉ।नीरज भुटाणी ने मामला दर्ज करवाया कि उसकी गोविंद मार्ग पर क्लिनिक है। उसकी क्लिनिक से किसी ने डेढ़ लाख रुपए पार कर लिए। घटना 7 जून को बताई जा रही है। पीडित की शिकायत पर पुलिस ने मामला दर्ज कर जांच शुरू कर दी है।

नौकरी लगाने के नाम पर युवक से ठगे तीन लाख

जयपुर। मोती ङ्गरी थाना इलाके में नौकरी लगवाने के नाम पर एक युवक से तीन लाख रुपए ठगने का मामला सामने आया है। पुलिस ने मामला दर्ज कर जांच में जुटी है। पुलिस के अनुसार मोती ङ्गरी राणेश मंदिर के पास रहने वाले मनोज कुमार बैरवा ने मामला दर्ज करवाया कि रोहित ने उसे नौकरी लगवाने का झांसा दिया और उससे कई बार में तीन लाख रुपए ले लिए। रुपए लेने के बाद भी आरोपी ने उसे नौकरी नहीं लगवाई और ना ही रुपए वापस लौटाए। इस पर पीडित ने पुलिस की शरण ली।

चोर चारों टायर चोरी कर ईटों पर खड़ी कर गए कार

जयपुर। करणी विहार थाना इलाके में चोर घर के बाहर खड़ी कार के चारों टायर खोलकर उसे पत्थरों पर खड़ा कर गए। पुलिस ने मामला दर्ज कर जांच में जुटी है। पुलिस के अनुसार मीनावाला निवासी भव्य काफरवाले ने मामला दर्ज करवाया कि उसने रात को अपने घर के बाहर कार खड़ी की थी सुबह उठा तो देखा कार के चारों टायर गायब थे और कार ईटों पर खड़ी थी। इस पर पुलिस को सूचना दी। मौके पर पहुंच कर पुलिस ने साक्ष्य लेकर जांच शुरू कर दी है। घटना 9 जून की बताई जा रही है। पुलिस इस मामले में घटना स्थल और उसके आस-पास के सीसीटीवी फुटेज खंगाल रही है।

जुआ खेलते दो जुआरी गिरफ्तार

जयपुर। शास्त्रीनगर थाना पुलिस और जिला स्पेशल टीम जयपुर उत्तर(डीएसटी) ने कारंवाई करते हुए सार्वजनिक स्थल पर जुआ खेल रहे दो जुआरियों को गिरफ्तार किया है और उनके पास से साढ़े तीन हजार रुपये की जुआराशि सहित उपकरण जब्त किए गए हैं। थानाधिकारी महेन्द्र सिंह ने बताया कि सार्वजनिक स्थल पर जुआ खेल रहे भातर निवासी मानसरोवर और राजकुमार उर्फ राजू निवासी मानसरोवर को गिरफ्तार कर साढ़े तीन हजार रुपये की जुआराशि जब्त की है।